

सावित्रीबाई फुले पुणे विद्यापीठ

(पूर्वीचे पुणे विद्यापीठ)

Savitribai Phule Pune University

(formerly University of Pune)



जाहीर प्रकटन

१. प्राचार्यांचा गट, २. अध्यापकांचा गट, ३. संलग्न महाविद्यालये व मान्यताप्राप्त परिसंस्था यांच्या विभागप्रमुखांचा गट आणि ४. विद्यापीठ अध्यापकांचा गट यामधून मतदार यादी तयार करण्यासाठी नोंदणी

विषय : विद्यापीठ अधिकार मंडळाच्या निवडणुकीसाठी मतदार याद्या तयार करण्याच्या दृष्टीने ऑनलाईन पध्दतीने माहिती सादर करणेबाबत.

महाराष्ट्र सार्वजनिक विद्यापीठ अधिनियम, २०१६, कलम ६२(१) नुसार विविध प्राधिकरणांच्या सदस्यांचा पदावधी हा ०१ सप्टेंबर पासून सुरु होईल तसेच कलम ६२(२) नुसार विविध प्राधिकरणांच्या निवडणूका मुदत संपण्याच्या तीन महिने अगोदर निवडणूक नामनिर्देशन व स्वीकृतीची प्रक्रिया सुरु करण्यात येईल व ती त्या वर्षाच्या ३० नोव्हेंबरच्या आत पूर्ण करण्यात येईल.

विविध अधिकार मंडळाच्या मतदार याद्या तयार करण्याचे काम सुरु करण्यात येत आहे. विविध अधिकार मंडळाच्या निवडणुकीसाठी महाराष्ट्र सार्वजनिक विद्यापीठ अधिनियम, २०१६, कलम २८(२)(ण)[२८(२)(o)] अन्वये अधिसभेवर प्राचार्य, कलम २८(२)(द)[२८(२)(r)] अन्वये अधिसभेवर महाविद्यालयीन/परिसंस्थांतील अध्यापक, ३२(३)(छ)[३२(३)(g)] अन्वये विद्यापरिषदेवर महाविद्यालयीन/परिसंस्थांतील अध्यापक, कलम २८(२)(ध)[२८(२)(s)] अन्वये अधिसभेवर विद्यापीठ अध्यापक व ४०(२)(ग)[४०(२)(c)] अन्वये अभ्यासमंडळावर महाविद्यालयीन / परिसंस्थांतील विभागप्रमुख या निवडणूकांच्या मतदार याद्या तयार करण्यासाठी Online पध्दतीने अर्ज भरावयाचे आहे. सर्व संबंधितांनी महाराष्ट्र सार्वजनिक विद्यापीठ अधिनियम, २०१६, कलम ६३, ६४ आणि ६५ चे अवलोकन करावे. संपूर्ण प्रक्रियेमध्ये उपरोक्त कलमाद्वारे विहित केलेल्या निरर्हता तसेच तरतुदी लागू आहेत.

महाराष्ट्र सार्वजनिक विद्यापीठ अधिनियम, २०१६, कलम २ मधील काही तरतुदी खालीलप्रमाणे आहेत.

कलम २(१७) : “प्राचार्यांचा गट” याचा अर्थ, जे पूर्णकालिक मान्यताप्राप्त प्राचार्य व मान्यताप्राप्त परिसंस्थांचे संचालक आपल्यामधून निरनिराळ्या प्राधिकरणांचे सदस्य म्हणून निवडून येतील अशा, पूर्णकालिक मान्यताप्राप्त प्राचार्यांनी व मान्यताप्राप्त परिसंस्थांच्या संचालकांनी मिळून बनलेला निर्वाचक गण असा आहे.

कलम २(१८) : “अध्यापकांचा गट” याचा अर्थ, जे संलग्न व स्वायत्त महाविद्यालयांचे आणि मान्यताप्राप्त परिसंस्थांचे अध्यापक आपल्यामधून निरनिराळ्या प्राधिकरणांचे सदस्य म्हणून निवडून येतील अशा, संलग्न व स्वायत्त महाविद्यालयांच्या आणि मान्यताप्राप्त परिसंस्थांच्या अध्यापकांनी मिळून बनलेला निर्वाचक गण, असा आहे.

कलम २(१४) : “संलग्न महाविद्यालये व मान्यताप्राप्त परिसंस्था यांच्या विभागप्रमुखांचा गट” याचा अर्थ, संलग्न महाविद्यालये व मान्यताप्राप्त परिसंस्था यांच्या विभागप्रमुखांचा, जे संबंधित प्राधिकरणांचे सदस्य म्हणून त्यांच्यामधून निवडून येतील, त्यांचा समावेश असलेला निर्वाचक गण, असा आहे.

कलम २(१९) : “विद्यापीठ अध्यापकांचा गट” याचा अर्थ, जे विद्यापीठाने नियुक्त केलेले विद्यापीठ विभागांचे, विद्यापीठ परिसंस्थांचे आणि संचलित महाविद्यालयांचे पूर्णकालिक अध्यापक आपल्यामधून निरनिराळ्या प्राधिकरणांचे सदस्य म्हणून निवडून येतील अशा, विद्यापीठ विभागांचे, विद्यापीठ परिसंस्थांचे आणि संचलित महाविद्यालयांचे पूर्णकालिक अध्यापक यांनी मिळून बनलेला निर्वाचक गण, असा आहे.

ऑनलाईन अर्ज करतांना संबंधित अर्जासोबत खालील कागदपत्रे अपलोड करणे आवश्यक आहे :

- १) **प्राचार्य** - प्राचार्य पदावरील नियुक्तीस विद्यापीठाने दिलेल्या सद्यस्थितील वैध असलेल्या मान्यता पत्राची (Approval Letter) स्व-साक्षांकित प्रत
- २) **महाविद्यालयीन/परिसंस्थांतील अध्यापक** - पूर्ण वेळ अध्यापक पदावरील नियुक्तीस विद्यापीठाने दिलेल्या सद्यस्थितील वैध असलेल्या मान्यता पत्राची (Approval Letter) मतदार नोंदणीसमयी वैध असलेली स्व-साक्षांकित प्रत
- ३) **महाविद्यालयीन/परिसंस्थांतील विभागप्रमुख** - महाविद्यालय/परिसंस्थांतील विद्यापीठ मान्यताप्राप्त पूर्ण वेळ अध्यापकच फक्त अभ्यासमंडळाच्या निवडणुकीसाठी पात्र असतील, तसेच एक अध्यापक फक्त कोणत्याही एकाच विषयासाठी महाविद्यालयीन/परिसंस्थेतील विभागप्रमुख म्हणून नाव पाठविण्यास पात्र राहिल. विभागप्रमुख म्हणून ऑनलाईन पध्दतीने नाव पाठविताना खालील कागदपत्रे अपलोड करावीत :
 - अ)संबंधित विषय महाविद्यालय/परिसंस्थेमध्ये पूर्ण वेळ शिकवत असल्याबाबत विद्यापीठाने दिलेले शिक्षक मान्यता पत्र.
 - ब)विभागप्रमुख म्हणून नेमणुकीचे प्राचार्यांचे/संचालकांचे स्व-साक्षांकित प्रमाणपत्र. प्राचार्य/संचालक हे विभागप्रमुख असल्यास संस्थेचे अध्यक्ष/सचिव यांचे त्यासंबंधीचे स्व-साक्षांकित प्रमाणपत्र.
 - क)संबंधित विषय महाविद्यालय/परिसंस्थेत शिकविण्यास महाराष्ट्र शासनाच्या मंजूरी पत्राची स्व-साक्षांकित प्रत.
 - ड)संबंधित विषय महाविद्यालय/परिसंस्थेत शिकविण्यास विद्यापीठाच्या संलग्निकरण/मान्यता पत्राची स्व-साक्षांकित प्रत.
- ४) **सावित्रीबाई फुले पुणे विद्यापीठातील सर्व शैक्षणिक विभागात कार्यरत असलेले अध्यापक** - विद्यापीठाने दिलेल्या पूर्ण वेळ अध्यापक पदावरील नेमणूक आदेशाची स्व-साक्षांकित प्रत अपलोड करावी.

प्राधिकरण अथवा मंडळाच्या निवडणुकीसाठी एखाद्या प्रवर्गाच्या मतदार यादीत नाव समाविष्ट करण्याची पात्रता धारण करण्याचे बंद झाल्यास अशा व्यक्तीचे नाव त्या टप्प्यावर त्या मतदार यादीतून आपोआप वगळले जाईल.

ऑनलाईन अर्ज करण्याची प्रक्रिया :-

सर्व संबंधितांनी <http://bcud.unipune.ac.in> च्या टीचर अकाउंट मधून ऑनलाईन पध्दतीने अर्ज भरावयाचा आहे. ज्या महाविद्यालय/परिसंस्थेतील अध्यापकांनी अकाउंट तयार केले नसेल त्यांनी आपल्या महाविद्यालय/परिसंस्थेच्या **BCUD Online College Account** मधून असे अकाउंट तयार करून घ्यावे. विद्यापीठातील शैक्षणिक विभागात कार्यरत असणा-या अध्यापकांनी **BCUD Online Department Account** मधून असे अकाउंट तयार करून घ्यावे. हे टिचर अकाउंट त्या-त्या अध्यापकाच्या टिचर प्रोफाईलशी निगडीत आहे.

भाग १ - टिचर्स प्रोफाईल अंतर्गतची प्रक्रिया :-

या टिचर प्रोफाईल मध्ये मागविलेल्या माहितीपैकी **Personal Details, Approval History, Experience as HOD** (जर आपणास महाविद्यालयीन/परिसंस्थेतील विभागप्रमुख या अंतर्गत नोंदणी करावयाची असेल तर) या सदरात आपली माहिती भरलेली असणे आवश्यक आहे.

Approval History या सदरात महाविद्यालय/परिसंस्थेतील अध्यापकांनी आपले सद्यस्थितीत वैध असलेल्या मान्यता पत्राची (उदा. प्राचार्य, अध्यापक) अचूक माहिती भरून, त्याची स्कॅन केलेली PDF फाईल ऑनलाईन अपलोड करणे आवश्यक आहे. या सदरात असे मान्यता पत्र अपलोड केलेले नसल्यास अध्यापकास मतदार नोंदणीसाठी अर्ज करता येणार नाही.

विद्यापीठ शैक्षणिक विभागात पूर्ण वेळ कार्यरत असणा-या अध्यापकांनी याच सदरात आपल्या सध्याच्या नेमणूक पत्राची माहिती भरून त्याची स्कॅन प्रत ऑनलाईन अपलोड करणे आवश्यक आहे.

ज्या अध्यापकांनी यापूर्वीच त्यांच्या टिचर प्रोफाईलला असे पत्र अपलोड केलेले असेल, त्या समोर विद्यापीठाकडून पत्राची तपासणी होवून, जर ते योग्य असेल तर **University Approved** असे दर्शविले जाते.

महाविद्यालयीन/परिसंस्थेतील विभाग प्रमुख म्हणून नोंदणी करण्यासाठी **Experience as HOD** या सदरात आपली माहिती भरून वर नमूद केलेली सर्व कागदपत्रे एकत्रित स्कॅन करून ऑनलाईन अपलोड करणे आवश्यक आहे.

भाग २ - मतदार नोंदणीचा अर्ज करण्याची प्रक्रिया :-

(<http://bcud.unipune.ac.in>) या लिंकवर अध्यापकांनी लॉगिन केल्यानंतर **Registration for Election 2022** या लिंकवर क्लिक करून मतदार नोंदणीचा अर्ज भरावयाचा आहे. हा अर्ज भरतांना भाग-१ मध्ये अपलोड केलेली कागदपत्रे आपणास दाखविली जातात. त्यांस अनुसरून ऑनलाईन अर्ज पूर्ण भरावयाचा आहे.

आपली माहिती वर नमूद केलेल्या पध्दतीनुसार **रविवार, दिनांक १९ जून, २०२२ ते रविवार, दिनांक ०३ जुलै, २०२२** रोजी, सायंकाळी ६.०० वाजेपर्यंत या दरम्यान संकेतस्थळावर (<http://bcud.unipune.ac.in>) भरावयाची आहे.

याबाबत काही शंका / अडचणी असल्यास **teacher-techsupport@pun.unipune.ac.in** या e-mail id वर संपर्क साधावा.

विद्यापीठ विभागातील / महाविद्यालयातील / मान्यताप्राप्त परिसंस्थेतील जे प्राचार्य / संचालक / अध्यापक / विद्यापीठ अध्यापक मतदार नोंदणीच्या कालावधीपर्यंत मूळ पदावर कार्यरत असतील, परंतु संबंधित निवडणूकीचे प्रकटन (निवडणूक सूचना) प्रसिध्दीच्या दिनांकास ते धारणाधिकार ठेऊन इतरत्र कार्यरत असतील अशा मतदारांना मतदान करता येणार नाही व निवडणूकही लढविता येणार नाही, याची कृपया नोंद घ्यावी.

संबंधित मतदार संघाच्या मतदार यादीमध्ये नोंद होण्यासाठी विहित ऑनलाईन पध्दतीव्यतिरिक्त इतर आलेले अर्ज, अपूर्ण अर्ज तसेच आवश्यक ती कागदपत्रे न जोडलेले अर्ज नाकारले जातील, याची सर्व संबंधितांनी नोंद घ्यावी.

या संदर्भातील निर्देश, प्रकटन, निवडणूक कार्यक्रम, निवडणूक सूचना, मतदार याद्या, इ. बाबी फक्त विद्यापीठाच्या **election.unipune.ac.in** या संकेतस्थळावर वेळोवेळी प्रसिध्द केल्या जातील. सबब, विद्यापीठाच्या संकेत स्थळावरील संबंधित माहिती सर्व संबंधितांनी वेळोवेळी ज्ञात करून घेणे आवश्यक आहे. या संदर्भात इतर कोणताही पत्रव्यवहार केला जाणार नाही, याची कृपया सर्व संबंधितांनी नोंद घ्यावी.

गणेशखिंड, पुणे ४११ ००७
संदर्भ क्र. : साफुपुविनि/१८
दिनांक : १८/०६/२०२२

(**डॉ. प्रफुल्ल पवार**)
कुलसचिव

प्रत माहितीसाठी व आवश्यक त्या कार्यवाहीसाठी :-

- १) मा. प्राचार्य, सर्व संलग्न/ स्वायत्त महाविद्यालये.
- २) मा. संचालक, सर्व मान्यताप्राप्त /स्वायत्त संस्था.
- ३) मा. विभागप्रमुख, सर्व शैक्षणिक विभाग.

यांना विनंती करण्यात येते की, सर्व संबंधितांना अवगत करावे.